

के उक्त दोनो भूखण्ड 413.82 वर्ग मीटर मे से अधिकांश हिस्सा अवाप्त किये जाने हेतु अर्जन पुनर्वासन और पुनर्व्यवस्थापन में उचित प्रतिकर का अधिकार अधिनियम,2013 की धारा 11 के तहत अधिसूचना जारी की गयी जिसका प्रकाशन दिनांक 29.11.2019 को हुआ जिसका दो समाचार पत्र राजस्थान पत्रिका व दैनिक भास्कर मे सार्वजनिक सूचनार्थ दिनांक 6.12.2019 को प्रकाशन किया गया। यह तर्क भी दिया कि अधिनियम,2013 की धारा 19 की घोषणा का प्रकाशन राजस्थान के राजपत्र में दिनांक 25.6.2020 को हुआ है जिसका दो समाचार पत्र राजस्थान पत्रिका व दैनिक भास्कर मे सार्वजनि सूचनार्थ दिनांक 17.7.2020 को प्रकाशन किया जाकर हितधारियों से आपत्तिया आमंत्रित की गयी जिसके संबंध में प्रार्थी द्वारा भी आपत्ति अप्रार्थी संख्या 1 के समक्ष प्रस्तुत की गयी जो आपत्ति क्रमांक 29 पर दर्ज की जाकर आपत्ति का निस्तारण इस प्रकार किया गया कि आपत्तिकर्ता ने स्टाम्प पर भूमि कय की गयी तथा ख0न0 4957 के बजाय ख0न0 6561/4960 मे काबिज है। संयुक्त सर्वे टीम की रिपोर्ट के अनुसार आपत्ति की अवाप्तशुद्धा भूमि में निर्माण कार्य बताया गया है जिसकी राशि अवार्ड खतौनी में शामिल कर ली गयी है उक्त भूमि रेल लाईन परियोजना मे आर.ओ.बी. 29 के निर्माण हेतु अवाप्ति मे आ रही है लेकिन आपत्तिकर्ता अनरजिस्टर्ड दस्तावेज के आधार पर मुआवजा चाहता है एवं अधिशाषी अभियंता उत्तर पश्चिमी रेलवे निर्माण दौसा की रिपोर्ट के अनुसार मौके पर कोई व्यवसायिक प्रतिष्ठान नहीं है तथा राजस्व अभिलेख में भूमि की किस्म वाणिज्यिक नहीं है एवं प्रार्थी उक्त भूमि का रिकार्डेड खातेदार भी नहीं है इसलिए आपत्ति अस्वीकार की गयी। यह तर्क भी दिया कि अधिनियम की धारा 3 (ग)(II) मे यह परिभाषित किया गया है कि ऐसा कोई कुटुम्ब जिसके स्वामित्वाधीन कोई भूमि नहीं है किन्तु ऐसे कुटुम्ब या कोई सदस्य या कृषि श्रमिक, अभिधारी या उस भूमि से लाभ प्राप्त करने वाले ऐसे सभी व्यक्ति जो भूमि के अर्जन से तीन वर्ष पूर्व तक प्रभावित क्षेत्र मे कार्य कर रह हो जिनकी जीविका का मुख्य स्रोत भूमि अर्जन से प्रभावित हो गया है उक्त परिभाषा के अन्तर्गत आता है। इसके लिए अधिनियम के प्रावधानो के अनुसार प्रार्थीया विस्थापन से हुई क्षति के लिये समुचित प्रतिकर प्राप्त करने की अधिकारी है। इस प्रकार अधिनियम की धारा 30(1), 30(2) एवं 30(III), धारा 31 के मापदण्डो के तहत प्रार्थी को अवाप्त भूमि/संरचना का अवार्ड पारित नहीं किया गया है।

विद्वान वकील अप्रार्थी द्वारा दौराने बहस कथन किया कि प्रार्थी द्वारा यह प्रार्थना पत्र गलत तथ्यों के आधार पर पेश किया है। भूमि अवाप्ति अधिकारी द्वारा भूमि अवाप्त किये जाने हेतु अर्जन पुनर्वासन और पुनर्व्यवस्थापन में उचित प्रतिकर का अधिकार अधिनियम,2013 की धारा 11 के तहत दिनांक 29.11.2019 को अधिसूचना जारी की गयी है। जिसका दो समाचार पत्र राजस्थान पत्रिका व दैनिक भास्कर मे सार्वजनिक सूचनार्थ दिनांक 6.12.2019 को प्रकाशन किया गया। यह तर्क भी दिया कि अधिनियम,2013 की धारा 19 की घोषणा का प्रकाशन राजस्थान के राजपत्र मे दिनांक 25.6.2020 को हुआ इसका समाचार पत्र दैनिक भास्कर एवं राजस्थान पत्रिका में सार्वजनिक सूचनार्थ प्रकाशन दिनांक 17.7.2020 को किया जाकर हितबद्ध व्यक्तियों को आक्षेपों/आपत्तियों के लिए 60 दिवस का समय दिया जाकर प्राप्त आपत्तियो की सुनवायी की गयी।


यह तर्क भी दिया कि उक्त भूमि को अवाप्ति किये जाने से पूर्व भूमि अवाप्ति अधिकारी द्वारा विधिवत कार्यवाही करते हुए अवार्ड पारित किया गया है, एवं प्रार्थी की ओर से ग्राम उदेई कलां के ख0न0 4957 के क्रम में प्रस्तुत आपत्ति संख्या 29 का निस्तारण इस प्रकार किया गया कि आपत्तिकर्ता ने स्टाम्प पर भूमि कय की गयी व प्रार्थी ख0न0 4957 के बजाय ख0न0 6561/4960 मे काबिज है। संयुक्त सर्वे टीम की रिपोर्ट के अनुसार आपत्ति की अवाप्तशुद्धा भूमि में निर्माण कार्य बताया गया है जिसकी राशि अवार्ड खतौनी में शामिल कर ली गयी है लेकिन आपत्तिकर्ता अनरजिस्टर्ड दस्तावेज के आधार पर मुआवजा चाहता है एवं अधिशाषी अभियंता

उत्तर पश्चिमी रेल्वे निर्माण दौसा की रिपोर्ट के अनुसार मौके पर कोई व्यवसायिक प्रतिष्ठान नहीं है तथा राजस्व अभिलेख में भूमि की किस्म वाणिज्यिक नहीं है एवं प्रार्थी उक्त भूमि का रिकार्ड खातेदार भी नहीं है इसलिए आपत्ति खारिज की गयी है। यह तर्क भी दिया कि भूमि अवाप्ति अधिनियम के प्रावधानों के तहत प्रार्थना पत्र निर्धारित अवधि में प्रस्तुत नहीं किया है इसके अतिरिक्त प्रार्थीया द्वारा कोई वाद कारण उत्पन्न होने का कारण भी अंकित नहीं किया है तथा भूमि अवाप्ति अधिकारी के समक्ष अपने स्वामित्व संबंधी पंजीकृत दस्तावेज एवं राजस्व रिकार्ड पेश नहीं किये हैं। अवाप्त भूमि पर मौके पर रेल्वे द्वारा विधिवत कब्जा प्राप्त कर निर्माण कार्य किया जा चुका है। यह तर्क भी दिया कि प्रार्थीया द्वारा भूमि अवाप्ति अधिनियम, 2013 के अन्तर्गत भूमि अवाप्ति अधिकारी के द्वारा पारित अवार्ड के विरुद्ध निर्धारित प्रावधानों एवं नियत अवधि में गठित प्राधिकरण के समक्ष आवेदन प्रस्तुत नहीं किया तथा माननीय न्यायालय को उक्त प्रकरण को सुनवायी का क्षेत्राधिकार भी नहीं है। अतः भूमि अवाप्ति अधिकारी एवं उपजिला कलेक्टर गंगापुर सिटी द्वारा पारित अवार्ड विधिसम्मत होने के कारण प्रार्थी की ओर से प्रस्तुत प्रा०पत्र खारिज फरमाये जाने बाबत वकील अप्रार्थी द्वारा निवेदन किया गया।

वकील उभय पक्षों की बहस सुनने एवं पत्रावली पर उपलब्ध रिकार्ड का अवलोकन एवं मनन करने के उपरान्त मैं इस निष्कर्ष पर पहुँचता हूँ कि भूमि अवाप्ति अधिकारी उपजिला कलेक्टर गंगापुर सिटी द्वारा आर.ओ.बी. 29 निर्माण हेतु वाके ग्राम उदेई कलां तहसील गंगापुर सिटी की भूमि ख०न० 4957 रकबा 0.27 है० में से प्रार्थीगण की खातेदारी के दो भूखण्ड संख्या 4 व 9 क्षेत्रफल 413.82 वर्ग मीटर का अधिकांश हिस्सा अवाप्त होना बताते हुए उक्त अवाप्त भूखण्ड का अवार्ड वाणिज्यिक भूमि की दर से चाहा गया है किन्तु अपने कथन के समर्थन में ऐसा कोई सबूत पेश नहीं किया जिसके आधार पर अवाप्त भूमि की किस्म वाणिज्यिक मानी जा सके एवं प्रार्थीगण उक्त भूमि के रिकार्डेड खातेदार साबित हो सके। सर्वे कमेटी की रिपोर्ट के अनुसार प्रार्थीगण ख०न० 4957 के बजाय ख०न० 6561/4960 पर काबिज है तथा ख०न० 6561/4960 के प्रार्थीगण खातेदार नहीं है। इसलिए भूमि अवाप्ति अधिकारी द्वारा अवाप्त भूमि का अवार्ड संबंधित खातेदार के पक्ष में पारित किया गया है जिसमें किसी प्रकार की विधिक त्रुटि नहीं है। भूमि अवाप्ति अधिनियम के तहत राजस्व रिकार्ड में दर्ज भूमि की किस्म की डी.एल.सी. के अनुसार ही मुआवजा दिये जाने का प्रावधान है तथा उक्त प्रावधानों के अन्तर्गत ही प्रार्थीगण की अवाप्त भूमि का अवार्ड संबंधित खातेदार के पक्ष में पारित किया गया है जिसमें किसी प्रकार की विधिक त्रुटि नहीं है। मालिकाना हक तय करने का अधिकार इस न्यायालय को प्राप्त नहीं है। ऐसी स्थिति में भूमि अवाप्ति अधिकारी उपजिला कलेक्टर गंगापुर सिटी द्वारा पारित अवार्ड में किसी प्रकार की विधिक त्रुटि नहीं होने के कारण किसी प्रकार का हस्तक्षेप करने की आवश्यकता प्रतीत नहीं होती है।

उक्त विवेचन के आधार पर प्रार्थी की ओर से प्रस्तुत प्रार्थना खारिज किया जाकर भूमि अवाप्ति अधिकारी उपजिला कलेक्टर गंगापुर सिटी द्वारा पारित अवार्ड दिनांक 19.2.2021 यथावत रखा जाता है। पत्रावली फैसल शुमार होकर नम्बर से कम हो एवं बाद तकमील दाखिल अभिलेख की जावे।

निर्णय आज दिनांक 14.7.2022 को लिखवाया जाकर खुले न्यायालय में सुनवाया गया।


(सुरेश कुमार ओला)
जिला कलेक्टर
सवाईमाधोपुर